

محبت اہل بیت کی برکتیں

18 June 2026



(For Islamic Brothers)

ہند بھر میں دعوت اسلامی (انڈیا) کے ہفتہ وار

اجتماعات میں ہونے والا بیان

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَاَصْحٰبِكَ يَا حَبِيْبَ اللّٰهِ

الصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْعِتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیا ہو پانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکرِ اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرودِ پاک کی فضیلت

فرمانِ آخری نبی، مکی مدنی صَلَّی اللہُ عَلَیْہِ وَاٰلِہٖ وَسَلَّم:

صَلُّوْا عَلَیَّ وَاجْتَهِدُوْا فِی الدُّعَاۃِ وَقُوْلُوْا اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ

ترجمہ: یعنی مجھ پر درودِ پاک بھیجو اور دُعائیں خوب کوشش کرو اور کہو: اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ۔⁽¹⁾

بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿علم سیکھنے کے لئے پورا بیان سُنوں گا﴾ باادب بیٹھوں گا ﴿دورانِ بیان سُستی سے بچوں گا﴾ اپنی اصلاح کے لئے بیان سُنوں گا ﴿جو سُنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

ماہِ مُحَرَّمِ شَرِیْفِ كِ فَضِیْلَتِ

پیارے اسلامی بھائیو! مُحَرَّمِ شَرِیْفِ جو اسلامی سال (Islamic year) کا پہلا مہینا (First month) ہے، اَلْحَمْدُ لِلّٰہ! شروع ہو چکا ہے، اس مُقَدَّسِ مہینے کو شَهْرُ اللّٰہ (یعنی اللہ پاک کا مہینا) بھی کہتے ہیں اور اس کا یہ نام حدیثِ پاک میں ارشاد ہوا ہے، مُسْنَدُ اِمَامِ اَحْمَد میں ہے، ایک مرتبہ ایک شخص بارگاہِ رسالت میں حاضر ہوا، عرض کیا: یا رسولَ اللّٰہ صَلَّی اللّٰهُ عَلَیْہِ وَاٰلِہٖ وَسَلَّمَ! رمضانِ کریم کے علاوہ میں کس مہینے میں روزے رکھوں؟ فرمایا: اگر رمضانِ کریم کے فرض روزوں کے علاوہ نفل) روزے رکھنا چاہتے ہو تو مُحَرَّمِ شَرِیْفِ میں رکھو کہ یہ اللہ پاک کا مہینا ہے۔ (1)

حضرت اَبُو عَثْمَانَ نَهْدِی رَحْمَةُ اللّٰہِ عَلَیْہِ فرماتے ہیں: صحابہ کرام رَضِيَ اللّٰهُ عَنْہُمْ 3 عشروں کی بہت تعظیم کرتے تھے: (1): ماہِ رَمَضَانَ کا آخری عشرہ (یعنی 10 دن) (2-3): ذُو الْحِجَّہ اور مُحَرَّمِ شَرِیْفِ کا پہلا عشرہ (یعنی ابتدائی 10 دن)۔ (2)

1... مسند امام احمد، مسند العشرة المبشرين بالجنة، مسند علی بن ابی طالب، جلد: 1، صفحہ: 427، حدیث: 1335۔

2... لطائف المعارف، وطاقف شہر اللہ الحرام، المجلس الاول، الفصل الاول، صفحہ: 48۔

پیارے اسلامی بھائیو! ہمیں بھی چاہیے کہ ہم ان 30 دنوں (یعنی رمضان کریم کے آخری 10 دن، ذوالحجہ اور محرم شریف کے ابتدائی 10، 10 دن، ان) کا خوب احترام کریں ﴿ان میں نیک کام کریں ﴿علمِ دین سیکھیں ﴿خُصُوصیت کے ساتھ (Necessarity) ان میں گناہوں سے بچیں ﴿نفل روزے رکھیں ﴿نفل عبادات بھی کریں۔ اَلْحَمْدُ لِلّٰہ! شیخ طریقت، امیر اہلسنت و اہل بیت بزرگاتہم العالیہ محرم شریف کے ابتدائی 10 دنوں میں روزانہ رات کو مدنی مذاکرہ فرماتے (یعنی سوال جواب کا سلسلہ کرتے) ہیں۔ آپ بھی اس میں شرکت کیا کیجیے! اِنْ شَاءَ اللّٰہُ الْکَرِیْمُ! علمِ دین سیکھنے کو ملے گا، اچھی نیت ہوئی تو رات عبادت کا ثواب ملے گا اور دین و دنیا کی بھلائیاں بھی نصیب ہوں گی۔

محبتِ اہل بیت فرض ہے

اللہ پاک قرآن کریم میں فرماتا ہے:

قُلْ لَّا اَسْئَلُكُمْ عَلَیْہِ اَجْرًا اِلَّا السَّوْدَةَ فِی الْقُرْبٰی ﴿۲۵﴾ (پارہ: 25، سورہ شوری: 23) | ترجمہ کنز العرفان: تم فرماؤ: میں اس پر تم سے کوئی معاوضہ طلب نہیں کرتا مگر قربت کی محبت۔

علامہ بغوی رحمۃ اللہ علیہ لکھتے ہیں: اس آیت کریمہ کا ایک معنی یہ ہے کہ (اے لوگو! میں تمہیں دین سکھاتا ہوں، تمہاری دنیا و آخرت کی بھلائیاں تم تک پہنچاتا ہوں) اس پر میں تم سے کسی قسم کا کوئی اجر، کوئی بدلہ نہیں چاہتا، البتہ! میں تمہیں قربت داری کی محبت کی نصیحت کرتا ہوں۔ اس سے معلوم ہوا: پیارے آقا، مکی مدنی مصطفیٰ صلی اللہ علیہ وآلہ وسلم کی محبت، آپ کے رشتے داروں (Relatives) کی محبت دین کے فرائض میں سے ہے۔ (1)

صَلُّوْا عَلَی الْحَبِیْبِ! صَلَّی اللّٰہُ عَلَی مُحَمَّدٍ

یا اللہ پاک! ان سے محبت فرما

حضرت اُسامہ بن زید رضی اللہ عنہ عظیم صحابی رسول ہیں، پیارے آقا، مکی مدنی مصطفیٰ صلی اللہ علیہ وآلہ وسلم کے محبوب اور پیارے تھے۔ حدیث شریف میں ہے:

مَنْ كَانَ يُحِبُّ اللَّهَ وَرَسُولَهُ، فَلْيُحِبِّ أُسَامَةَ

ترجمہ: یعنی جو اللہ و رسول سے محبت کرتا ہے، اس پر لازم ہے کہ اُسامہ سے محبت کرے۔

اللہ کا محبوب بنے جو تمہیں چاہے | اس کا تو بیاں ہی نہیں تم جسے چاہو
ترمذی شریف جو حدیث پاک کی بہت مشہور کتاب ہے، اس میں روایت ہے، حضرت
اُسامہ بن زید رضی اللہ عنہ فرماتے ہیں: ایک مرتبہ رات کا وقت تھا، مجھے کچھ حاجت پیش آئی
اور میں اپنی اُس حاجت کے لیے پیارے آقا، مکی مدنی مصطفیٰ صلی اللہ علیہ وآلہ وسلم کی خدمت
میں حاضر ہوا، محبوبِ ذیشان، مکی مدنی سلطان صلی اللہ علیہ وآلہ وسلم مجھے شرفِ ملاقات بخشنے کے
لیے باہر تشریف لائے، منظر کچھ یوں تھا کہ

وَهُوَ مُسْتَبَلٌ عَلَى شَيْءٍ لَا أَدْرِي مَا هُوَ

ترجمہ: آپ صلی اللہ علیہ وآلہ وسلم نے چادر مبارک اوڑھ رکھی تھی اور اس چادر کے اندر کوئی چیز
تھی جو آپ صلی اللہ علیہ وآلہ وسلم کے جسم پاک کے ساتھ لپیٹی ہوئی تھی، وہ کیا تھا؟ مجھے نہیں معلوم۔
خیر! میں نے اپنی حاجت عرض کی، آپ صلی اللہ علیہ وآلہ وسلم نے میری حاجت پوری فرمائی۔
اب میں نے عرض کیا: یا رسول اللہ صلی اللہ علیہ وآلہ وسلم! یہ چادر کے اندر کیا ہے؟ یہ سن کر
پیارے آقا صلی اللہ علیہ وآلہ وسلم نے چادر مبارک ہٹا دی، کیا دیکھتا ہوں کہ اندر امامِ حسن اور
امامِ حسین رضی اللہ عنہما موجود ہیں۔ آپ صلی اللہ علیہ وآلہ وسلم نے فرمایا:

هَذَا ابْنُ عَلِيٍّ وَابْنَةُ بِنْتِي

ترجمہ: یہ میرے بیٹے یعنی میری بیٹی کے بیٹے (میرے نواسے) ہیں۔
پھر فرمایا:

اللَّهُمَّ إِنِّي أَحِبُّهُمَا فَأَحِبَّهُمَا وَأَحِبُّ مَنْ يُحِبُّهُمَا

ترجمہ: اے اللہ پاک! بیشک میں ان دونوں سے محبت کرتا ہوں، تو بھی ان سے محبت فرما اور
(قیامت تک) جو ان سے محبت کرے، اُس کو بھی اپنا محبوب بنالے۔⁽¹⁾

جو رسول والا ہے جو حسین والا ہے	باخدا! وہ ہی بندہ بس خدا کو پیارا ہے
خود خدا نے قرآن میں جا بجا یہ فرمایا	جو ہے مُحَمَّد کا وہ ہی ہمارا ہے
صَلُّوا عَلَى الْحَبِيبِ!	صَلَّى اللهُ عَلَى مُحَمَّدٍ

روایت سے ملنے والے 2 سبق

پیارے اسلامی بھائیو! یہ روایت جو ابھی میں نے آپ کو سنائی، اس سے ملنے والے
2 سبق عرض کرنے ہیں:

(1): بچوں کے ساتھ فیزیکل ایٹچمنٹ

اس روایت سے پہلا سبق یہ ملتا ہے کہ ایک والد ہونے کی حیثیت سے ہمارا بچوں کے
ساتھ تعلق کیسا ہونا چاہیے۔ یقیناً سبھی ماں باپ اپنی اولاد سے محبت کرتے ہیں، بے پناہ محبت
کرتے ہیں مگر اولاد کے ساتھ جو فیزیکل ایٹچمنٹ (Physical attachment) ہے نا؛ یہ آج کم
سے کم ہوتی جا رہی ہے ❁ والد صاحب کمانے کی فکر میں اتنے مصروف ہو جاتے ہیں کہ بچوں
کو گود میں اٹھانے کا موقع نہیں ملتا ❁ جو غریب ہیں، محنت مزدوری کرتے ہیں، وہ دن بھر

محنت مشقت کر کے تھک جاتے ہیں، گھر آتے ہی بچوں کو سائٹیڈ پر کر دیا جاتا ہے کہ اَبو جان تھکے ہارے آئے ہیں، اب انہیں کچھ نہیں کہنا، ان کے قریب نہیں جانا، اگر محبت کی پیاس رکھنے والے بچے خود والد صاحب کی طرف بڑھتے ہیں تو دن بھر کام کی تھکاوٹ اتنی ہوئی ہوتی ہے کہ بعض اوقات چڑچڑاپن آیا ہوتا ہے، بچوں کو ڈانٹ کر پیچھے کر دیا جاتا ہے ❀ اور جو امیر لوگ ہیں، جو آفس میں اے سی کے نیچے بیٹھ کر پُر سکون ماحول میں کام کرتے ہیں، اگرچہ انہیں اُس طرح تھکاوٹ نہیں ہوئی ہوتی مگر ان کا دماغی کام ہوتا ہے، دن بھر کام کر کے دماغ تھک چکا ہوتا ہے، پھر آج کل ہمارا دفتر (Office) کا ماحول جیسا بنتا ہے، فلاں افسر سے ڈانٹ سنی، فلاں فائل کا مسئلہ بن گیا، پھر گھر آ کر بھی کام والوں کے فون آرہے ہوتے ہیں، اس صورتِ حال میں بچوں کے ساتھ فیزیکل ایڈجمنٹ کا موقع نہیں بن پاتا ❀ بچوں کو کھلونے لا دیتے ہیں ❀ بچوں کے لیے کھانے پینے کا اہتمام بہترین کر دیتے ہیں ❀ مہینے میں ایک آدھ مرتبہ گھمانے پھرانے لے جاتے ہیں ❀ اس کے علاوہ بچوں کو موبائل (Mobile) پکڑایا، ویڈیو گیم (Video game) لگا کر دی، بڑی L.E.D پر کارٹون (Cartoon) لگا کر دیئے اور سائٹیڈ پر بٹھا دیا۔

پیارے اسلامی بھائیو! یہ انتہائی خطرناک معاملہ ہے، ہمارے اِن رَوَیوں کی وجہ سے ❀ جزیشن گیپ آرہا ہے، اولاد اور ماں باپ کے درمیان دُوریاں بڑھ رہی ہیں ❀ اس سے بچوں کے اندر کہیں لاشعور میں ایک خوف بیٹھ جاتا ہے، احساسِ تحفظ کم ہو جاتا ہے ❀ خود اعتمادی کم ہوتی ہے ❀ طبیعت (Nature) کے اندر رُوکھاپن پروان چڑھتا ہے، آپ دیکھتے ہوں گے؛ ہمارے مُعاشرے (Society) میں کتنے ہی لوگ بالکل رُوکھی طبیعت کے ہوتے ہیں، اُن کے چہرے پر مسکراہٹ کبھی سالوں کے بعد آتی ہے، ملنے جلنے میں بہت رُوکھی

طبیعت کے ہوتے ہیں، یہ عموماً وہی لوگ ہوتے ہیں، جن کو بچپن میں والدین سے فیزیکل ایڈجمنٹ نہیں ملتی ❀ یہ بات یاد رکھیے! بچے کی پیدائش سے لے کر 5 سے 7 سال تک کا جو عرصہ ہوتا ہے، یہ بچے کی جذباتی نشوونما (Emotional Growth) کا عرصہ ہوتا ہے، اس میں بچہ غلط صحیح (Right and wrong) نہیں سیکھتا، اس عمر میں بچہ جذبات سیکھتا ہے۔ اس عمر میں تو ہم نے اس کو بے جان کھلونے پکڑادیئے، گڑیا، کاریں، موبائل تھمادیا، اب اس کا وقت بے جان چیزوں کے ساتھ گزر رہا ہے، تو وہ اپنے اندر کے جذبات و احساسات کس پر ظاہر کرے گا؟ اُبُو جان کمانے کی فِلر میں رہتے ہیں، اُمّی جان کو گھر کے کاموں سے فرصت نہیں ملتی، بچہ بے جان چیزوں کے ساتھ پروان چڑھ رہا ہے۔ نتیجتاً بچے کے جذبات گھٹن کا شکار ہو جاتے ہیں، پھر وہ بچہ بڑا ہو کر معاشرے میں کوئی بڑا اور اہم کردار ادا نہیں کر پاتا۔ اس لیے ❀ اپنے ننھے بچوں کو فیزیکل ایڈجمنٹ مہیا کیجیے! ❀ انہیں گود میں اُٹھائیے! ❀ ان کا مُنہ چومیے! ❀ انہیں کندھوں پر بٹھائیے! ❀ ان کے ساتھ باتیں کیجیے! ❀ کچھ وقت ان کے ساتھ کھلیے!

پیارے آقا کی پیاری ادا میں

میں آپ کو پیارے آقا صَلَّی اللہُ عَلَیْہِ وَاٰلِہٖ وَسَلَّم کے پیارے پیارے انداز عرض کروں؛ ❀ آپ صَلَّی اللہُ عَلَیْہِ وَاٰلِہٖ وَسَلَّم حسنین کریمین کا مُنہ چُومنا کرتے تھے ❀ ان کی زبان مبارک اپنے مُنہ میں لے کر چُوس لیا کرتے تھے ❀ آپ صَلَّی اللہُ عَلَیْہِ وَاٰلِہٖ وَسَلَّم حسنین کریمین کو سُونگتے تھے اور فرمایا کرتے: هُمَا رِيْحَانَتِي يه دونوں میرے پھول ہیں۔ (1)

اس روایت کے تحت علمائے کرام فرماتے ہیں: بچوں کو سونگھنا سنت ہے۔ یہ سنت بھی کبھی کبھی ادا کر لینی چاہیے ❁ پیارے آقا صلی اللہ علیہ وآلہ وسلم اپنے گھٹنے اور ہاتھ مبارک زمین پر رکھ کر سواری کی شکل اختیار فرماتے اور حسنین کریمین کو اپنی پیٹھ پر بٹھا کر جھولے دیا کرتے تھے۔ (1)

سُبْحَانَ اللَّهِ! کیسا پیارا انداز ہے...!! آپ تَصَوُّر کیجیے! دو جہاں کے سردار، مخلوق میں آپ سے بڑھ کر تو کوئی شان والا ہے ہی نہیں، فرشتے جن کے قدموں کی دُھول کو پانے کے لیے ترستے ہوں، وہ مَحْبُوب صَلَّى اللہُ عَلَیْہِ وَاٰلِہٖ وَسَلَّم اپنے شہزادوں کے لیے کیسے کیسے انداز اختیار فرماتے تھے۔ سُبْحَانَ اللَّهِ!

جب امام حسین گود میں بیٹھے تھے...!!

اچھا؛ ہمارے ہاں بعض دفعہ بچوں کے ساتھ فیزیکل ایچمنٹ میں پاکیزگی بھی آڑے آ جاتی ہے۔ یعنی بچہ کچھ کر دے گا، کپڑے ناپاک ہو جائیں گے، اس وجہ سے بچوں کو اٹھانے میں جھجک محسوس ہو رہی ہوتی ہے۔

میں آپ کو ایک روایت سناتا ہوں۔ ایک مرتبہ پیارے آقا، کئی مدنی مصطفیٰ صَلَّى اللہُ عَلَیْہِ وَاٰلِہٖ وَسَلَّم صحابہ کرام رضی اللہ عنہم کے ساتھ تشریف فرماتے، اتنے میں امام حسین رضی اللہ عنہ تشریف لائے اور نانا جان کے ساتھ کھیلنے اور محبت کرنے لگ گئے، کھیلتے کھیلتے آپ نانا جان صَلَّى اللہُ عَلَیْہِ وَاٰلِہٖ وَسَلَّم کے سینہ پاک پر چڑھ گئے۔

اب اسی حالت میں ننھے شہزادے نے جو کرنا تھا، وہ کر دیا۔ صحابہ فرماتے ہیں: ہم آپ کی طرف لپکے کہ ننھے شہزادے کو اٹھالیں مگر آپ صَلَّى اللهُ عَلَيْهِ وَآلِهِ وَسَلَّمَ نے فرمایا: اِنِّى اِنِّىٰ یعنی میرے بیٹے کو چھوڑ دو...!! جہاں ہے، ایسے ہی رہنے دو...!!

یہاں تک کہ جب ننھے شہزادے اپنی حاجت سے فارغ ہو لیے، آپ صَلَّى اللهُ عَلَيْهِ وَآلِهِ وَسَلَّمَ نے پانی منگوایا اور اپنا لباس مقدّس دھولیا۔⁽¹⁾

دورانِ نماز بھی دلِ مجُوبی لازم ہے

سُبْحَانَ اللهِ! آپ دیکھیے! پیارے آقا صَلَّى اللهُ عَلَيْهِ وَآلِهِ وَسَلَّمَ اپنے نواسوں کے ساتھ کتنی گہری ایٹچمنٹ (Deep attachment) رکھتے تھے۔ ہمیں بھی اس سے سبق سیکھنا چاہیے اور اپنی اولاد کے ساتھ فیڑیکل ایٹچمنٹ رکھنی چاہیے۔ سیدی اعلیٰ حضرت رحمۃ اللہ علیہ فرماتے ہیں: اولاد کی دلِ مجُوبی دورانِ نماز بھی ملحوظ رکھنا اولاد کے حقوق میں سے ہے۔⁽²⁾

یعنی گھر جب نماز پڑھ رہے ہوں تو بچے بعض دفعہ آجاتے ہیں، کبھی گود میں بیٹھتے ہیں، کبھی ٹانگوں سے لپٹ جاتے ہیں، کبھی منہ چومتے ہیں، حالتِ سجدہ میں پیٹھ پر بیٹھ جاتے ہیں، جب بچے ایسی پیار بھری حرکتیں کر رہے ہوں، اگرچہ ہم اس وقت اللہ پاک کے حضور حاضر ہیں مگر ایسی حالت میں بھی بچوں کو ایسی حرکتیں کرنے دینا، ان کی دلِ مجُوبی کا لحاظ رکھنا اولاد کے حقوق میں شامل ہے۔ اللہ پاک ہمیں عمل کی توفیق نصیب فرمائے۔

آمِیْن بِجَاهِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ

1... المصنف ابن ابی شیبہ، کتاب الطہارۃ، باب فی بول الصبی الصغیر یصیب الثوب، 2/258، 257، حدیث: 1300

2... فتاویٰ رضویہ، جلد: 24، صفحہ: 453، تصرف۔

(2): محبتِ اہل بیت کی تاثیر

پیارے اسلامی بھائیو! شروع میں ہم نے جو روایت سنی، میں نے عرض کیا تھا کہ اس کے تحت 2 سبق عرض کرنے ہیں، دوسرا سبق سنیے! پیارے آقا، مکی مدنی مصطفیٰ صلی اللہ علیہ و آلہ وسلم نے حسین کریمین کے متعلق دعائی:

اللَّهُمَّ إِنِّي أَحِبُّهُمَا فَأَحِبِّبْهُمَا وَأَحِبِّبْ مَنْ يُحِبُّهُمَا

ترجمہ: اے اللہ پاک! بیشک میں ان دونوں سے محبت کرتا ہوں، تو بھی ان سے محبت فرما اور (قیامت تک) جو ان سے محبت کرے، اُس کو بھی اپنا محبوب بنا لے۔

سُبْحَانَ اللَّهِ! یہ تاثیر محبتِ اہل بیت ہے؛ اللہ پاک نے ہر چیز میں ایک تاثیر رکھی ہے نا؛ پانی کی تاثیر ٹھنڈی ہوتی ہے ❀ روٹی کی گرم ہوتی ہے ❀ دودھ کی تاثیر سرد تر ہے ❀ بادام کی تاثیر گرم تر ہے ❀ آگ جلاتی ہے ❀ پانی آگ بجھاتا ہے۔ ہر چیز کی ایک تاثیر ہے، یونہی یہ اہل بیتِ پاک کی خصوصیات میں سے ایک بڑی خصوصیت ہے کہ ان کی محبت آدمی کو اللہ پاک کا محبوب بنا دیتی ہے۔

محبوبِ الہی بننے کا نصاب

بخاری شریف میں حدیثِ قدسی ہے، اللہ پاک فرماتا ہے: میرا قُرب پانے کا سب سے بہترین ذریعہ فرائض کی ادائیگی ہے۔

یعنی بندہ نمازیں پڑھے، روزے رکھے، ماں باپ کی خدمت کرے، سُودی لکین دین سے بچے، حلال کھائے، حرام کی طرف آنکھ بھی نہ اٹھائے، اور جتنے فرائض ہیں، سب پورے کرے، اس ذریعے سے بندے کو اللہ پاک کا قرب ملتا ہے۔

مزید فرمایا: بندہ نوافل کے ذریعے سے مسلسل میرا قرب حاصل کرتا رہتا ہے، کرتا رہتا ہے، کتنی أَحَبَّبْتُہُ یہاں تک کہ میں اس بندے کو اپنا مَحْبُوب بنا لیتا ہوں۔

یہ گویا کہ محبوبِ الہی بننے کا نصاب بتایا جا رہا ہے، بندہ فرائض پورے کرے، پھر ساتھ ہی ساتھ نوافل کی کثرت کرتے، پانچ نمازیں تو پڑھتا ہے، تہجد بھی پڑھے، اشراق، چاشت بھی پڑھے، اذانین کے نوافل بھی پڑھے ﴿رمضان کے روزے تو رکھتا ہے، ساتھ ہی نفل روزے بھی رکھا کرے ﴿فرض حج تو کر لیا، اب توفیق ملی ہے تو نفل حج بھی کرتا رہے ﴿زکوٰۃ تو دیتا ہے، ساتھ ہی نفلی صدقات بھی دیتا رہے ﴿اپنی اولاد، ماں باپ وغیرہ جن کا خرچ اٹھانا فرض ہے، ان کا تو اٹھاتا ہے، ساتھ ہی ساتھ دوسروں کی خیر خواہی بھی کرتا رہے۔

یوں جب بندہ فرائض اور نوافل کی کثرت کرتا رہتا ہے، کرتا رہتا ہے، سالہا سال استقامت کے ساتھ اس نصاب کو پورا کرتا رہتا ہے، تب کہیں جا کر یہ رُتَبہ ملتا ہے کہ اللہ پاک اپنے فضل و کرم سے اُسے اپنا مَحْبُوب بنا لیتا ہے۔

مگر قربان جائیے! پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کے اہل بیت کی کیسی نرالی شان ہے، یہی تاثیر جو اللہ پاک نے فرائض اور نوافل میں رکھی ہے، یہی تاثیر اہل بیت پاک کی محبت میں بھی رکھ دی گئی ہے کہ جو ان سے محبت کرتا ہے، اللہ پاک اسے اپنا مَحْبُوب بنا لیتا ہے۔

درویشی کسے کہتے ہیں...؟

شیخ آمان پانی پتی رَحْمَةُ اللہِ عَلَیْہِ ایک نیک بزرگ ہوئے ہیں، آپ فرماتے ہیں: میرے نزدیک دَرَوِیْشِی 2 چیزوں کا نام ہے: (1): حُسْنِ اَخْلَاقِ (2): مَحَبَّتِ اَہْلِ بَیْتِ۔⁽¹⁾

دل سے جو شید اہو ااصحاب و ااہل بیت کا

تیمور لنگ تیموری سلطنت کے بانی اور پہلے حکمران ہیں۔ شیخ زین الدین بغدادی رحمۃ اللہ علیہ فرماتے ہیں: تیمور لنگ مرض الموت (یعنی وہ آخری بیماری جس کے سبب ان کی وفات ہوئی، اس میں مبتلا تھے، ایک دن شدید غم کی وجہ سے ان کا چہرہ سیاہ (Black) ہو گیا، رنگ بدل گیا، کچھ دیر بعد جب حالت سنبھلی تو لوگوں نے صورتِ حال بتائی کہ بیماری کی شدت (Intensity) کے سبب اچانک آپ کا چہرہ سیاہ ہو گیا تھا، رنگ بدل گیا تھا، اس پر تیمور لنگ نے کہا: میں نے عذاب کے فرشتے دیکھے تھے، وہ میری طرف آرہے تھے، انہیں دیکھ کر مجھ پر شدید غم (Intense Sadness) کا غلبہ ہوا جس کی وجہ سے میرا رنگ کالا ہو گیا تھا، پھر جلد ہی اُمت کے غمخوار نبی، رسولِ ہاشمی صلی اللہ علیہ وآلہ وسلم تشریف لائے اور فرشتوں سے فرمایا: اسے چھوڑ دو کیونکہ یہ میری اولاد (یعنی سیدزادوں) سے محبت کرتا ہے۔ یہ سُن کر فرشتے واپس لوٹ گئے۔

علامہ یوسف بن اسماعیل نہبانی رحمۃ اللہ علیہ لکھتے ہیں: تیمور لنگ کے انتقال کے بعد کسی نے خواب دیکھا کہ پیارے آقا، مکی مدنی مصطفیٰ صلی اللہ علیہ وآلہ وسلم تشریف فرما ہیں اور پاس ہی تیمور لنگ بھی بیٹھے ہیں، پیارے نبی، رسولِ ہاشمی صلی اللہ علیہ وآلہ وسلم نے خواب دیکھنے والے سے فرمایا: اے محمد بن حسن! تیمور میری اولاد سے محبت کرتا ہے۔⁽¹⁾

فصلِ رَّب سے دو جہاں میں کامیابی پائے گا
 اے خدائے مصطفیٰ! ایمان پر ہو خاتمہ
 جینا مرنا اُن کی الفت میں ہو یازب! اور ہو
 دل سے جو شیدا ہوا اصحاب و اہل بیت کا
 مغفرت کر! واسطہ اصحاب و اہل بیت کا
 قرب جنت میں عطا اصحاب و اہل بیت کا (1)
 صَلُّوْا عَلَی الْحَبِیْب! صَلَّی اللہُ عَلَی مُحَمَّد

محبتِ اہل بیت نے بلند رُتبے تک پہنچا دیا

حضرت ابو نصر بشر بن حارث حافی رحمۃ اللہ علیہ فرماتے ہیں: مجھے ایک بار خواب میں حضور نبی رحمت، شفیع امت صلی اللہ علیہ وآلہ وسلم کی زیارت نصیب ہوئی، آپ صلی اللہ علیہ وآلہ وسلم نے مجھ سے ارشاد فرمایا: اے بشر! کیا تم جانتے ہو کہ اللہ پاک نے تمہیں تمہارے ہم زمانے کے اولیاء سے زیادہ بلند مرتبہ کیوں عطا فرمایا؟ میں نے عرض کی: یا رسول اللہ صلی اللہ علیہ وآلہ وسلم! میں نہیں جانتا۔ تو آپ صلی اللہ علیہ وآلہ وسلم نے ارشاد فرمایا: اس لیے کہ تم میری سنت کی پیروی کرتے ہو نیک لوگوں کی خدمت کرتے ہو اپنے مسلمان بھائیوں کی خیر خواہی (یعنی انہیں نصیحت) کرتے ہو اور (سب سے بڑھ کر اہم بات) میرے صحابہ کرام اور میرے اہل بیت اطہار (رضی اللہ عنہم) سے محبت کرتے ہو۔ یہی وہ اسباب ہیں کہ جس نے تمہیں نیک لوگوں کی منازل تک پہنچا دیا ہے۔ (2)

سُبْحٰنَ اللہ! پیارے اسلامی بھائیو! غور فرمائیے! اولادِ مصطفیٰ سے محبت کی کیسی نرالی شانیں ہیں جو اس محبت کے ساتھ دُنیا سے جائے، اس کے لیے بخشش ہے جو آلِ نبی کی

1... وسائل فردوس، صفحہ: 35-

2... رسالہ قشیرہ، باب فی ذکر مشائخِ ہذہ الطریقہ، ابو نصر بشر بن... الخ، صفحہ: 31-

محبت کے ساتھ دُنیا سے جائے، وہ کامل ایمان والا ہے ﴿جو آلِ نبی کی محبت کے ساتھ دُنیا سے جائے اسے جنت کی خوشخبری (Good News) دی جاتی ہے﴾ ﴿جو آلِ نبی کی محبت کے ساتھ دُنیا سے جائے، اسے عزت کے ساتھ جنت میں داخلہ ملے گا﴾ ﴿جو آلِ نبی کی محبت کے ساتھ دُنیا سے جائے، اس کی قبر میں جنتی دروازے کھلیں گے﴾ ﴿جو آلِ نبی کی محبت کے ساتھ دُنیا سے جائے، رحمت کے فرشتے اس کی قبر پر زیارت کے لیے آتے ہیں اور جو آلِ رسول کے ساتھ محبت کرنے والا ہے، اس کو پُلِ صراط پر اَمَن دیا جائے گا۔ اللہ پاک ہمیں بھی یہ پاکیزہ محبت نصیب فرمائے۔ آمین بِجَاہِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

حُبِ اہل بیت دے آلِ مُحَمَّد کے لئے | کر شہیدِ عشقِ حمزہ پیشوا کے واسطے
 دو جہاں میں خادمِ آلِ رسولِ اللہ کر | حضرتِ آلِ رسولِ مقتدا کے واسطے (1)
 صَلُّوْا عَلَی الْحَبِیْب! صَلَّی اللهُ عَلَی مُحَمَّد

اس وقت تک مومن نہیں ہو سکتا

سرکارِ نامدار، دو عالم کے مالک و مختار صَلَّی اللهُ عَلَيْهِ وَآلِهِ وَسَلَّمَ نے فرمایا: لَا يُؤْمِنُ عَبْدٌ حَتَّىٰ
 اَكُونَ اَحَبَّ اِلَيْهِ مِنْ نَفْسِهِ كَوْنِي بِنْدِهِ اس وقت تک مومن نہیں ہو سکتا جب تک میں اس کو
 اس کی جان سے زیادہ پیارا نہ ہو جاؤں، وَتَكُونُ عَشْرَتِي اَحَبَّ اِلَيْهِ مِنْ عَشْرَتِهِ اور میری اولاد
 اس کو اپنی اولاد سے پیاری نہ ہو، وَذَاتِي اَحَبَّ اِلَيْهِ مِنْ ذَاتِهِ اور میری ذات اسے اپنی ذات
 سے بڑھ کر محبوب نہ ہو، وَيَكُونُ اَهْلِي اَحَبَّ اِلَيْهِ مِنْ اَهْلِهِ اور میرے اہل بیت اسے اپنے گھر
 والوں سے بڑھ کر پیارے اور محبوب نہ ہوں۔ (2)



1... حدائقِ بخشش، صفحہ: 150-151 ملاحظہ۔

2... شعب الایمان، باب فی حب النبی صَلَّی اللهُ عَلَيْهِ وَآلِهِ وَسَلَّمَ، فصل فی براءة... الخ، جلد: 2، صفحہ: 189، حدیث: 1505۔

محبتِ الہی کی نشانی

ایک روایت میں ہے: جو اللہ پاک سے محبت رکھتا ہے، وہ قرآن سے محبت رکھتا ہے اور جو قرآن سے محبت رکھتا ہے وہ مجھ سے محبت رکھتا ہے اور جو مجھ سے محبت رکھتا ہے وہ میرے اصحاب اور قرابت داروں سے محبت رکھتا ہے۔⁽¹⁾

پیارے اسلامی بھائیو! معلوم ہوا؛ صحابہ کرام اور اہل بیتِ پاک سے محبت رکھنا عشقِ رسول کا نتیجہ ہے، بندہ مؤمن کی پہچان یہ ہے کہ وہ اللہ پاک سے محبت کرتا ہے، اللہ پاک سے محبت کرنے والے کی پہچان یہ ہے کہ وہ قرآن کریم سے محبت کرتا ہے اور قرآن کریم سے محبت کرنے والے کی پہچان یہ ہے کہ اس کے دل میں محبوبِ خدا، احمدِ مجتبیٰ صلی اللہ علیہ و آلہ وسلم کی محبت ہوتی ہے اور جس دل میں محبتِ رسول موجود ہے، اس کی پہچان یہ ہے کہ اسے صحابہ کرام سے بھی محبت ہوتی ہے اور وہ اہل بیتِ پاک سے بھی محبت کرتا ہے۔ یہ سارے تعلقِ ملانے کا نتیجہ یہ نکلا کہ صحابہ کرام اور اہل بیتِ پاک کی محبت مسلمان ہونے کی نشانی ہے۔

اہل سنت کا ہے بیڑا پار اصحابِ حضور | نجم ہیں اور ناؤ ہے عترت رسول اللہ کی (2)
وضاحت: یعنی ہم عاشقانِ رسول کا بیڑا ان شاء اللہ الکریم! دُنیا، قبر، قیامت، پُلِ صراطِ ہر جگہ پار ہی پار ہے کیونکہ اللہ پاک کے فضل سے ہم ہدایت کے ستاروں یعنی صحابہ کرام علیہم الرضوان سے بھی محبت کرتے ہیں اور فتنوں کے طوفان سے بچانے والی کشتی یعنی اولادِ مصطفیٰ سے بھی محبت کرتے ہیں۔

1... صواعقِ المحرقہ، الباب الحادی عشر، المقصد الثانی فیما تفضنہ تلک الآیۃ... الخ، صفحہ: 214۔

2... حدائقِ بخشش، صفحہ: 153۔

سرکار کا قرب پانے والا خوش نصیب

حضرت عبد اللہ بن عباس رضی اللہ عنہما سے روایت ہے، سرکارِ عالی و قار، مکی مدنی تاجدار صلی اللہ علیہ وآلہ وسلم نے فرمایا: جو میرے صحابہ سے، میری ازواجِ پاک (یعنی اُمہات المؤمنین) سے اور میرے اہل بیت سے عقیدت رکھتا ہے، ان میں سے کسی کی بھی بُرائی نہیں کرتا اور ان کی محبت ہی پر دُنیا سے رُخصت ہوتا ہے، وہ قیامت کے دن میرے ساتھ ہو گا۔⁽¹⁾

عاشقانِ اہل بیت کے جنت میں داخلے کا منظر

امام عالی مقام، امام حسین رضی اللہ عنہ سے روایت ہے: ایک دن حضرت مولیٰ علی شیر خُدارِ رضی اللہ عنہ مالکِ جنت، قاسمِ نعمت صلی اللہ علیہ وآلہ وسلم کی خدمت میں حاضر ہوئے، آپ صلی اللہ علیہ وآلہ وسلم نے فرمایا: اے علی! وہ 4 لوگ جو پہلے جنت میں جائیں گے ان میں ایک میں ہوں، ایک تم ہو اور 2 تمہارے بیٹے حسن و حسین رضی اللہ عنہما ہیں، ہماری اولاد ہمارے پیچھے ہو گی اور ان کے پیچھے ہماری ازواج ہوں گی۔ حضرت علی المرتضیٰ، شیر خُدارِ رضی اللہ عنہ نے عرض کیا: یا رسول اللہ صلی اللہ علیہ وآلہ وسلم! ہمارا گروہ (یعنی ہم سے محبت کرنے والے) کہاں ہو گے؟ فرمایا: تمہارا گروہ تمہارے پیچھے پیچھے جنت میں جائے گا۔⁽²⁾

سُبْحٰنَ اللّٰہ! پیارے اسلامی بھائیو! کیا شان ہے...!! ذرا تصوّر تو باندھیے! وہ کیسا حسین منظر ہو گا، ہماری جان سے پیارے آقا، مکی مدنی مصطفیٰ صلی اللہ علیہ وآلہ وسلم، حضرت مولا علی رضی اللہ عنہ اور حسین کریمین رضی اللہ عنہما مل کر جنت میں داخل ہو رہے ہوں گے، ان کے

1... ریاض النضرۃ، الباب الاول، ذکر ما جاء فی الحدیث علی حبہم والاحسان... الخ، ج: 1، صفحہ: 21۔

2... تاریخ ابن عساکر، رقم: 1566، حسین بن علی ابی طالب رضی اللہ عنہما، جلد: 14، صفحہ: 169۔

پیچھے پیچھے ساداتِ کرام ہوں گے اور اللہ پاک نے چاہا تو ان شاء اللہ الکریم! ہم عاشقانِ صحابہ و اہل بیت ان کے پیچھے پیچھے جنت میں پہنچ جائیں گے۔

باغِ جنت میں مُحَمَّد مسکراتے جائیں گے
پھولِ رحمت کے جھڑیں گے، ہم اٹھاتے جائیں گے

ساداتِ کرام کے چند آداب

اللہ پاک کے نیک بندوں میں ایک نام حضرت علی خَواص رَحْمَةُ اللّٰهِ عَلَيْهِ کا بھی ہے، آپ بڑے کامل ولی تھے، ساداتِ کرام کے ادب پر بہت زور دیا کرتے تھے، فرماتے ہیں: ساداتِ کرام کے حقوق میں سے یہ حق بھی ہے کہ ہم ان پر اپنی جانیں قربان کر دیں کیونکہ یہ حُضُورِ اکرم صَلَّى اللّٰهُ عَلَيْهِ وَآلِهِ وَسَلَّمَ کے جگر کے ٹکڑے ہیں ❀ ساداتِ کرام کے آداب میں سے ہے کہ ان کے سامنے خود کو نہ دیکھیں (یعنی ان کے سامنے انتہائی عاجزی سے پیش آئیں، اپنی ضروریات ان پر قربان کریں) ❀ خود کو ان پر ترجیح نہ دیں ❀ سید صاحب چاہے بے علم بھی ہوں، پھر بھی ان کا ادب بجالائیں ❀ حضرت علی خَواص رَحْمَةُ اللّٰهِ عَلَيْهِ مزید فرماتے ہیں: اپنی خَواہشات پر ساداتِ کرام کی رضا کو مُقَدَّم رکھیں اور ان کی پوری تعظیم کریں۔⁽¹⁾

اہل بیت سے بغض رکھنے والوں کا انجام

پیارے اسلامی بھائیو! جس طرح اَوْلَادِ مصطفیٰ صَلَّى اللّٰهُ عَلَيْهِ وَآلِهِ وَسَلَّمَ سے محبت رکھنے کے بے شمار فضائل اور برکتیں ہیں، ایسے ہی ان سے بغض و عداوت رکھنے کی بڑی سخت و عیدیں بھی ہیں۔ چنانچہ

اہل بیت سے دشمنی رکھنے والا جہنمی

حضرت عبد اللہ بن عباس رضی اللہ عنہما سے روایت ہے، سرکارِ ذیشان، مکی مدنی سلطان صلی اللہ علیہ وآلہ وسلم نے فرمایا: اگر کوئی شخص کعبہ شریف اور مقامِ ابراہیم کے درمیان نمازیں پڑھے، وہیں رہ کر روزے رکھے، پھر وہ اہل بیت کی دشمنی پر مر جائے تو وہ جہنم میں جائے گا۔⁽¹⁾

باغِ جنت کے ہیں بہر مدحِ خوانِ اہل بیت | تم کو مژدہ نار کا اے دشمنانِ اہل بیت⁽²⁾
وضاحت: جو اہل بیتِ پاک سے محبت کرتے، ان کی تعریفیں بیان کرتے ہیں، ان کے لیے جنت کے باغ ہیں اور جو دشمنِ اہل بیت ہے اس کے لیے جہنم کی وعید ہے۔

سچا عاشقِ اہل بیت کون...؟

آخر میں ایک اہم وضاحت (Important explanation) سُن لیجیے! ہم نے اہل بیتِ پاک سے محبت کرنی ہے مگر اہل بیت کی سچی محبت کسے کہتے ہیں؟ یہ بھی سمجھ لیجیے! روایت ہے: ایک دن حضرت امیر معاویہ رضی اللہ عنہ خطبہ دے رہے تھے، اتنے میں امامِ عالی مقام، امامِ حسین رضی اللہ عنہ تشریف لے آئے، حضرت امیر معاویہ رضی اللہ عنہ نے جلدی سے خطبہ مکمل کیا اور منبر سے نیچے اتر گئے، اب حضرت امامِ حسین رضی اللہ عنہ منبر پر تشریف لائے، آپ نے اللہ پاک کی حمد و ثنا کی، پھر فرمایا: مجھے میرے نانا جان نے بتایا کہ اللہ پاک فرماتا ہے: عرشِ اعظم کے پائے کے نیچے سبز رنگ کی ایک تختی ہے، اس پر لکھا ہے: اے آلِ مُحَمَّد

1... مجمع کبیر، جلد: 5، صفحہ: 319، حدیث: 11249-

2... ذوقِ نعت، صفحہ: 100-

کے گروہ! تم میں سے جو بھی روزِ قیامت لَا إِلَهَ إِلَّا اللَّهُ کی گواہی دیتا ہو آئے گا، اللہ پاک اسے جنت میں داخل فرمادے گا۔

یہ سن کر حضرت امیر معاویہ رَضِيَ اللهُ عَنْهُ نے پوچھا: اے ابو عبد اللہ (یعنی امام حسین رَضِيَ اللهُ عَنْهُ) ! آلِ مُحَمَّدٍ کا گروہ کون ہے؟ فرمایا: وہ جو شَيْخَيْنِ یعنی ابو بکر و عمر کو، عثمانِ غنی کو، میرے والدِ محترم مولیٰ علی کو اور اے مُعَاوِيَةَ! آپ کو بُرا بھلا نہ کہتا ہو، وہ آلِ مُحَمَّدٍ کا گروہ ہے۔⁽¹⁾

سُبْحَانَ اللَّهِ! معلوم ہوا، جو صحابہ کرام رَضِيَ اللهُ عَنْهُمْ کا بھی اَدَب کرتا ہے، 4 یارانِ نبی کا بھی ادب کرتا ہے اور خَالِ الْمَوَئِنِ (یعنی سب مسلمانوں کے ماموں جان) حضرت امیر معاویہ رَضِيَ اللهُ عَنْهُ کے خلاف بھی زبان نہیں کھولتا، وہ سچا عاشقِ اہل بیت ہے۔

اللہ پاک ہمیں صحابہ کرام اور اہل بیتِ پاک رَضِيَ اللهُ عَنْهُمْ کا با ادب، سچا عاشق بنائے رکھے اور ان کی دشمنی و گستاخی سے ہمیشہ محفوظ فرمائے۔

أَمِيْنٌ بِجَاهِ خَاتَمِ النَّبِيِّ صَلَّى اللهُ عَلَيْهِ وَآلِهِ وَسَلَّمَ

مَحْفُوظٌ سَدَا رَكْنًا شَهَابًا! بے ادبوں سے | اور مجھ سے بھی سرزد نہ کبھی بے ادبی ہو۔⁽²⁾

محرم شریف کے قافلوں کی ترغیب

پیارے اسلامی بھائیو! شہدائے کربلا اور امام حسین رَضِيَ اللهُ عَنْهُ کی خدمتِ عالیہ میں ثواب کا نذرانہ پیش کرنے کے لیے دعوتِ اسلامی کے مُبْتَغِيْنَ اللہ کی راہ میں سفر کر کے نیکی کی دعوت عام کرتے ہیں، علم دین سیکھتے سکھاتے ہیں۔ ہر سال کی طرح اس سال بھی 8، 9، 10 محرم شریف

1... تاریخ ابن عساکر، رقم: 1566، حسین بن علی بن ابی طالب رَضِيَ اللهُ عَنْهُما، جلد: 14، صفحہ: 114۔

2... وسائلِ بخشش، صفحہ: 315۔

1448 ہجری شہدائے کربلا کے ایصالِ ثواب کے لیے قافلے سفر کریں گے۔ آپ بھی 3 دن قافلے میں سفر کرنے کی نیت فرمائیے۔ اللہ پاک عمل کی توفیق نصیب فرمائے۔

آمِینِ بِجَاہِ خَاتِمِ النَّبِیِّینَ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّى اللهُ عَلَی مُحَمَّدٍ

پیارے اسلامی بھائیو! بیان کو اختتام کی طرف لاتے ہوئے عاشوراء (یعنی 10 محرم

شریف) سے متعلق چند آداب بیان کرنے کی سعادت حاصل کرتا ہوں۔

عاشوراء (10 محرم شریف) سے متعلق چند آداب

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: مجھے اللہ پاک پر گمان ہے کہ عاشوراء (یعنی 10 محرم

شریف) کا روزہ ایک سال پہلے کے گناہ مٹا دیتا ہے۔⁽¹⁾

عاشوراء کی رات اور دن میں کرنے کے کام: عَلَيْهِ الصَّلَاةُ وَالسَّلَامُ عاشوراء کی رات

کا عمل: علما فرماتے ہیں: عاشوراء کی رات (9 اور 10 محرم شریف کی درمیانی رات) میں 4 نفل اس طرح

ادا کیجیے کہ ہر رکعت میں سورۃ فاتحہ کے بعد آیتۃ الکرسی ایک بار اور سورۃ اِخْلَاصِ تین تین بار

پڑھیے، پھر نماز سے فارغ ہو کر 100 مرتبہ سورۃ اِخْلَاصِ پڑھیے۔ اس کی برکت سے گناہوں سے

پاک ہو گا اور جنت میں بے انتہا نعمتیں ملیں گی۔⁽²⁾

عاشوراء کے دن کے چند اعمال: روزہ رکھنا: اس دن بطور خاص پیارے آقا، مکی مدنی

مصطفیٰ صَلَّى اللهُ عَلَيْهِ وَآلِهِ وَسَلَّمَ نے خود بھی روزہ رکھا اور روزہ رکھنے⁽³⁾ اور 9 یا 11 محرم شریف

1... مسلم، کتاب الصیام، باب فضل استحباب صیام... الخ، صفحہ: 423، حدیث: 1162۔

2... جنتی زیور، صفحہ: 157 بتیغ۔

3... بخاری، کتاب الصوم، باب صیام یوم عاشوراء، صفحہ: 524، حدیث: 2004 ملتقطاً۔

کے روزے کو ساتھ ملانے کا حکم ارشاد فرمایا۔⁽¹⁾ ﴿رِزْقٌ مِّنْ كَشَادِغِي كَانَسَخَهُ﴾: فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے: جو 10 محرم شریف کو اپنے بچوں کے خرچ میں کَشَادِغِی کرے گا تو اللہ پاک سارا سال اس کو کَشَادِغِی دے گا۔ حضرت سفیان ثوری رحمۃ اللہ علیہ فرماتے ہیں: ہم نے اس حدیث کا تجربہ کیا تو ایسے ہی پایا۔⁽²⁾

﴿اعلان﴾

عاشوراء (10 محرم شریف) سے مُتَعَلِّق بقیہ آداب تربیتی حلقوں میں بیان کیے جائیں گے، لہذا ان کو جاننے کیلئے تربیتی حلقوں میں ضرور شرکت کیجئے۔

﴿یاد دہانی﴾

دو فرامینِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: (1) اللہ پاک ہر شب جمعہ (یعنی جمعرات اور جمعہ کی درمیانی رات) ابتداء سے آخر تک آسمان دنیا کی طرف خاص تجلی فرماتا ہے اور فرشتے کو حکم دیتا ہے جو یہ اعلان کرتا ہے، ہے کوئی مانگنے والا؟ میں اسے دوں، ہے کوئی توبہ کرنے والا؟، میں اس کی توبہ قبول کروں، ہے کوئی مغفرت چاہنے والا؟ میں اسے بخش دوں۔⁽³⁾ (2) جو شخص جمعہ کے دن نمازِ فجر سے پہلے تین بار ”أَسْتَغْفِرُ اللہَ الَّذِیْ لَا إِلَهَ إِلَّا هُوَ وَأَتُوبُ إِلَیْہِ“ پڑھے اس کے گناہ بخش دیئے جائیں گے اگرچہ سمندر کی جھاگ سے زیادہ ہوں۔⁽⁴⁾

صَلُّوا عَلَی الْحَبِیْب! صَلَّی اللہُ عَلَی مُحَمَّد



1... مسند امام احمد، جلد: 2، صفحہ: 100، حدیث: 2191-

2... مشکوٰۃ المصابیح، کتاب الزکاة، جلد: 1، صفحہ: 365، حدیث: 1926-

3... کنز العمال، 80/14، حدیث: 38293

4... مجمع الزوائد، ج 2، ص 380، حدیث: 3019، نماز کے احکام، ص 422

دعوتِ اسلامی کے ہفتہ وار سنتوں بھرے اجتماع میں پڑھے جانے والے 6 ذرودِ پاک اور 2 دعائیں

﴿1﴾ شبِ جمعہ کا ذرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ذرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہِ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ ذرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہِ مُعاف کر دیئے جائیں گے۔⁽²⁾

1... افضل الصلوات علی سید السادات، الصلاة السادسة والخمسون، ص ۱۵۱ ملخصاً

2... افضل الصلوات علی سید السادات، الصلاة الحادية عشرة، ص ۶۵

﴿3﴾ رَحْمَتِ كَيْ سَتْرِ دَرَوَازِے

صَلَّى اللّٰهُ عَلٰى مُحَمَّدٍ

جو یہ دُرُودِ پاك پڑھتا ہے تو اُس پر رَحْمَتِ كَيْ 70 دروازے کھول دیئے جاتے ہیں۔⁽¹⁾

﴿4﴾ چھ لاکھ دُرُودِ شَرِيفِ كَا ثَوَابِ

اللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً بِدَوَامِ مُلْكِ اللّٰهِ
حضرت اَحْمَدِ صَاوِى رَحْمَةُ اللّٰهِ عَلَيْهِ بَعْضُ بُرُورِ كُوں سے نَقْلُ كَرْتِے هِيں: اِس دُرُودِ شَرِيفِ كُو
ايك بار پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ هُوْتَا هِي۔⁽²⁾

﴿5﴾ قُرْبِ مُصْطَفٰى صَلَّى اللّٰهُ عَلَيْهِ وَاٰلِهٖ وَسَلَّم

اللّٰهُمَّ صَلِّ عَلٰى مُحَمَّدٍ كَمَا تَحِبُّ وَتَرْضٰى لَهٗ

ايك دن ايک شَخْصِ آيَا تُو حُضُورِ اَنُورِ صَلَّى اللّٰهُ عَلَيْهِ وَاٰلِهٖ وَسَلَّمِ نِي اُسے اپنِي اور صِدِّيقِ اَكْبَرِ رَضِيَ اللّٰهُ
عَنْهُ كِي درميانِ بَٹْھَا لِيَا۔ اِس سے صحابہ كَرَامِ رَضِيَ اللّٰهُ عَنْهُمْ كُو حِيْرَتِ هُوئِي كِي يِه كُونِ بَرُّے
مَرْتَبِي وَا لِهٖ هِي! جَبِ وِه چلا گيا تُو سَرْ كَارِ صَلَّى اللّٰهُ عَلَيْهِ وَاٰلِهٖ وَسَلَّمِ نِي فرمايا: يِه جَبِ مَجْھُ پَرِ دُرُودِ پاك
پڑھتا هِي تُو يُوں پڑھتا هِي۔⁽³⁾

1... القول البديع، الباب الثاني، ص ۲۷۷

2... افضل الصلوات على سيد السادات، الصلاة الثانية والخمسون، ص ۱۴۹

3... القول البديع، الباب الاول، ص ۱۲۵

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدَ الْبُقْرَبِ عِنْدَكَ يَوْمَ الْقِيَامَةِ
 شافعِ اُمَمِ صَلَّى اللَّهُ عَلَيْهِ وَآلِهِ وَسَلَّمَ كَأَفْرِمَانِ مُعْظَمِ هِيَ: جو شخص یوں دُرُودِ پاك پڑھے، اُس
 كے لیے میری شفاعت واجب ہو جاتی ہے۔⁽¹⁾

﴿1﴾ ایک ہزار دن کی نیکیاں

جَزَى اللَّهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللَّهُ عَنْهُمَا سے روایت ہے کہ سرکارِ مدینہ صَلَّى اللَّهُ عَلَيْهِ وَآلِهِ وَسَلَّمَ نے
 فرمایا: اس کو پڑھنے والے كے لئے ستر فرشتے ایک ہزار دن تک نیکیاں لکھتے ہیں۔⁽²⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے
 شَبِّ قَدْرٍ حاصل کر لی۔⁽³⁾

لَا إِلَهَ إِلَّا اللَّهُ الْخَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
 (حلم اور کرم فرمانے والے اللہ پاک كے سوا کوئی عبادت كے لائق نہیں، اللہ پاک ہے، سات آسمانوں اور
 عظمت والے عرشِ كارت)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ



1... الترغيب والترهيب ج 2 ص 329، حديث 31

2... مجمع الزوائد، كتاب الادعية، باب في كيفية الصلاة... الخ، 10/253، حديث: 4305

3... تاريخ ابن عساکر، 19/155، حديث: 2415

ہفتہ وارا اجتماع کے حلقوں کا شیڈول، 18 جون 2026ء

(1): سنتیں اور آداب سیکھنا: 5 منٹ، (2): دعایا دکرنا: 5 منٹ، (3): جائزہ: 5 منٹ، کل دورانیہ 15 منٹ

عاشوراء (10 محرم شریف) سے متعلق بقیہ آداب

✽ عاشورا کے دن کی مزید 10 نیکیاں: (1): صدقہ کرنا (2): نفل نماز پڑھنا (3): ایک ہزار مرتبہ سورہ اخلاص پڑھنا (4): علما کی زیارت کرنا (5): یتیم کے سر پر ہاتھ پھیرنا (6): غسل کرنا (7): سُرمہ لگانا (8): ناخن تراشنا (9): مریضوں کی بیمار پُرسی کرنا (10): صلح صفائی کرنا۔⁽¹⁾ ✽ شہدائے کربلا کو ایصالِ ثواب کرنا: امام عالی مقام، حضرت امام حسین رضی اللہ عنہ اور آپ کے ساتھ دین اسلام کی سربلندی کے لیے شہید ہونے والوں کے ایصالِ ثواب کے لیے قرآن خوانی، ذُکر و دُرُود اور نذر و نیاز کا بھی اہتمام کیجیے ہو سکے قافلوں میں سفر کر لیجیے اور مکتبہ المدینہ سے مختلف رسائل حاصل کر کے ان کو تقسیم کرو دیجیے۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد

سواری پر اطمینان سے بیٹھ جانے پر دعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”سواری پر اطمینان سے بیٹھنے جانے پر دعا“ یاد کروائی جائے گی۔ وہ دعا یہ ہے:

(الْحَبْدُ لِلّٰهِ) سُبْحٰنَ الَّذِیْ سَخَّرَ لَنَا هٰذَا وَمَا كُنَّا لَهٗ مُقْرِنِیْنَ ﴿۱﴾

وَ اِنَّا اِلٰی رَبِّنَا لَمُنْقَلِبُوْنَ ﴿۱۰﴾

ترجمہ: اللہ پاک کا شکر ہے، پاکی ہے اسے جس نے اس سواری کو ہمارے بس میں کر دیا اور یہ ہمارے بوتے (حالت) کی نہ تھی اور بیشک ہمیں اپنے رب کی طرف پلٹنا ہے۔ (مدنی بیچ سورہ، ص 217)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا 60 سال کی عبادت سے بہتر ہے۔⁽¹⁾

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔ (2) جن نیک اعمال پر عمل ہو اُن پر اللہ پاک کی حمد (یعنی شکر) بجالائوں گا۔ (3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔ (4) گناہوں سے بچانے والے کسی نیک عمل پر خدا نخواستہ عمل نہ ہوا تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔ (5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں گا۔ (6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔ (7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔ (8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔ (9) رسمی خانہ پڑی نہیں بلکہ جائزے کے ساتھ نیک اعمال کا رسالہ پُر کروں گا۔ آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی الٹرائٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

یومیہ 56 نیک اعمال:

- (1) اچھی اچھی نیتیں کیں؟ (2) پانچوں نمازیں باجماعت ادا کیں؟ (3) ہر نماز سے قبل نماز کی دعوت دی؟ (4) رات میں سورۃ الملک پڑھا یا من لی؟ (5) ہر نماز کے بعد آیۃ الکرسی، تسبیح فاطمہ، سورۃ الاخلاص پڑھی؟ (6) کثر الایمان سے تین آیات یا صراط الجنان سے دو صفحات ترجمہ اور تفسیر پڑھا یا من لے؟ (7) شجرے کے اوراق پڑھے؟ (8) 313 بار دُرد شریف پڑھے؟ (9) آنکھوں کو گناہوں سے بچایا؟ (10) کانوں کو گناہوں سے بچایا؟ (11) فضول نظری سے بچتے ہوئے نگاہیں نیچی رکھیں؟ (12) 12 منٹ مکتبۃ المدینہ کی اصلاحی کتاب پڑھی؟ (13) اذان و اقامت کا جواب دیا؟ (14) غُصے کا علاج کیا؟ (15) اپنا جائزہ لیا؟ (16) اپنے نگران کی اطاعت کی؟ (17) آپ اور جی کہہ کر بات کی؟ (18) مدرسۃ المدینہ (بالغان) میں پڑھا یا پڑھایا؟ (19) عیش کی جماعت سے دو گھنٹے میں گھر پہنچ گئے؟ (20) دو گھنٹے دینی کاموں پر صرف کئے؟ (21) فجر کے لئے جگایا؟ (22) دوسروں کے گھروں میں جھانکنے سے بچے؟ (23) گھر درس ہوا؟ (24) مسجد درسدیا یا نسا؟ (25) سنت کے مطابق لباس پہنا؟ (26) زلفیں رکھنے کی سنت پر عمل ہے؟ (27) ایک مُشت داڑھی ہے؟ (28) گناہ ہونے کی صورت میں فوراً توبہ کی؟ (29) سنت کے مطابق کھانا کھایا؟ (30) مسلمانوں کو سلام کیا؟ (31) کچھ نہ کچھ سنتوں پر عمل کیا؟ (32) ظہر کی سنت قبلیہ فرض سے پہلے ادا کیں؟ (33) تَبَجُّد یا صلوة اللیل پڑھی؟ (34) ادا بین یا اشراق و چاشت پڑھیں؟ (35) عصر یا عشا کی سنت قبلیہ پڑھیں؟ (36) دینی کام میں سے ایک دینی کام کی ترغیب دلائی؟ (37) دوسروں سے مانگ کر چیزیں تو استعمال نہیں کی؟ (38) جھوٹ، غیبت اور پچھلی سے بچے؟ (39) کچھ نہ کچھ وقت ”دعوت اسلامی کا چینل“ دیکھا؟ (40) ذاتی دوستی تو نہیں کی؟ (41) وقت پر قرض ادا کر دیا؟ (42) عاجزی کے ایسے الفاظ تو نہیں بولے جن کی تائید دل نہ کرے؟ (43) صفائی اور سلیقہ کا خیال رکھا؟ (44) مسلمانوں کے عیوب کی پردہ پوشی کی؟ (45) تفسیر سننے سنانے کے حلقے میں شرکت کی؟ (46) کچھ نہ کچھ جائز کام سے پہلے بِسْمِ اللہ پڑھی؟ (47) ایریا درس دیا، یا نسا؟ (48) والدین اور پیر و مرشد کو ایصالِ ثواب کیا؟ (49) اسراف سے بچے؟ (50) ٹریفک قوانین کی پابندی کی؟ (51) تنظیمی طریقہ کار کے مطابق مسئلہ حل کیا؟ (52) زبان کے گناہوں سے بچے؟ (53) فضول باتوں سے بچے؟ (54) مذاق مسخری، طنز، دل آزاری اور قہقہہ لگانے سے بچے؟ (55) عمامہ شریف باندھا؟ (56) ماں باپ کا ادب کیا؟

قلل مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 9 نیک اعمال

(57) اسلامی بہنوں کے ہفتہ وار اجتماع میں کسی نہ کسی اسلامی بہن کو گھر سے بھیجا؟ (58) ہفتہ وار مدنی ہذا آکرہ دیکھا یا سنا؟ (59) ہفتہ وار اجتماع میں اول تا آخر شرکت ہوئی؟ (60) ایک دن راہِ خدا میں دیا؟ (61) مریض یا ڈھیارے کی عیادت یا عنخواری اور کسی کے انتقال پر تعزیت کی؟ (62) ہفتے میں کسی بھی دن روزہ رکھا؟ (63) ہفتہ وار رسالہ پڑھ یا سنا؟ (64) غلا قاتی دورہ کیا؟ (65) پہلے آنے والے اور اب نہ آنے والے اسلامی بھائیوں کو دینی ماحول سے وابستہ کیا؟

دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑ کرے اور ہر اسلامی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ امین بجاہ النبی الامین صلّی اللہ علیہ والہ وسلم

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد